

## దాన్ని ఆలాగున చేసికొన్న

### సంఘం, 1

(3:14-17)

ఫిలదెల్ఫియాకు అగ్నేయంగా 43 మైళ్ల దూరంలో లవోదికయ<sup>1</sup> శిథిలాలు విస్తారంగా పడి ఉన్నాయి. ఆ పట్టణం త్రవ్వకం కాలేదు. అతి పెద్దవైన కోట ద్వారాలు, ఇతర కట్టడాలు అక్కడి రాతి నేలలోంచి శిథిలాలయాలగా కనబడుతూ, “సాధించాననుకున్న” పట్టణానికి గల విషాద చిహ్నాలుగా మిగిలి ఉంటాయి. నేను దర్శించిన ఆసియా పట్టణాలన్నింటిలో లవోదికయాలంటి గొడ్డుపోయిన ఒంటరి తనాన్ని మరెక్కడా చూడలేదు.

“ఆసియాలోని ఏడు సంఘాల్లో” ఈ పాఠం చివరి దానిమీద (1:4ఎ). ఎఫెసుతో ప్రారంభించి పెర్గమం తీరానికి వెళ్లాం. తరువాత లోపలనున్న తుయతైర, దక్షిణ దిశగా లవోదికయకు ప్రయాణం చేశాం. ఆ పట్టణంనుండి, పశ్చిమంగా 80 మైళ్ల ప్రయాణం తిరిగి ఎఫెసుకు తెస్తుంది - చుట్టూ తిరిగి వచ్చే మా ప్రయాణం పూర్తియౌతుంది.<sup>2</sup>

### గుణగణాలు

లవోదికయకున్న మూడు లక్షణాలు అక్కడున్న సంఘమునకు వ్రాసిన పత్రికకు నేరుగా సంబంధం కలిగి ఉంటాయి:

(1) పౌరుల్లో అనేకులు ధనవంతులు. ఆ కాలంలో, లవోదికయ లోకమందలి ధనవంతమైన వ్యాపార పట్టణాలలో ఒకటి - దాని కీలక స్థానం - తూర్పుకు రెండు వైపులా రహదారుల్లో అది అతి ముఖ్యమైనదై ఉంటుంది - గొప్ప బ్యాంకులకు ఆర్థిక కేంద్రంగా సహాయపడింది. అది “ఆసియా వాల్స్ట్రీట్”<sup>3</sup> అని, “కోటీశ్వరుల పట్టణమని” పిలువబడింది.

ఆర్థిక అవలంబనం “సాధించినట్టు” అందలి పౌరులు తలంచేవారు. “నేను నీకెలా సహాయం చేయగలను?” అని ఎవరైనా వారినడిగితే, “మాకు కొడువ ఏమియు లేదని” వారు బదులిస్తారు (3:17 చూడు). క్రీ.శ. 60లో ఒక భూకంపము లవోదికయను నాశనం చేస్తే, రోమునుండి సహాయాన్ని నిరాకరించి, పౌరులు సొంతగానే ఆ పట్టణాన్ని కట్టుకున్నారు.<sup>4</sup>

(2) సాధారణంగా, వారు ఆరోగ్యవంతులు. ఆ పట్టణానికి పదమూడు మైళ్ల దూరంలో

ప్రసిద్ధిగాంచిన వైద్య కేంద్రం స్థాపించబడింది. ఫ్రిగియుల చూర్ణము కండ్ల కాటుకగా ఉపయోగపడేది అక్కడ సిద్ధం చేయబడేది. ఈ చూర్ణము ప్రపంచవ్యాప్తంగా పంపబడేది.

హియెరాపోలి (కొలస్సీ. 4:13), లోక ప్రఖ్యాతిగాంచిన వైద్య సంబంధమైన వేడి నీటి ఊటలు, దానికి కేవలం ఆరు మైళ్ల దూరంలోనే ఉంటాయి. లవోదికయ శిథిలాలను మా టూర్ గ్రూప్ దర్శించినప్పుడు, దూరంలో మా గైడ్ ఒక గట్టును చూపి, అందులో ఒక భాగం తెలుపు రంగు రుద్దబడినట్టుంది, “హియెరాపోలి అక్కడుంది, ఆ గట్టుమీద” అని అతడన్నాడు. మేము అక్కడికి వెళ్లినప్పుడు, కొండమీదనుండి క్రిందికి ప్రవహించే నీటినుండి వచ్చిన ఖనిజ విలువల ఫలితమే ఆ రంగు మార్పుగా మేము చూచాం. ఆ గట్టుకు పైన టూరిస్టులను ఆకర్షించే వందలకొలది మడుగులు, బైబిలు కాలాల్లో ఉన్నట్టే ఉన్నాయి. ఆ ప్రాంతం చాల కాలంగా ఆరోగ్య కేంద్రంగా ఉండేది.<sup>5</sup>

(3) వారిలో ఎక్కువ మంది మంచి వస్త్రధారణ కావిస్తారు. ఆ సమీపపు కొండలమీద అసాధారణమైన నాణ్యతగల ఉన్నినిచ్చే నల్ల గొర్రెలు<sup>6</sup> మేపబడుతుండేయి. మెత్తని మెరిసే నల్లటి ఉన్నిని ఈ గొర్రెలనుండి తీసి ఎక్కువ విలువైన దుస్తులు తయారు చేసేవారు. ఈ వస్త్రాలు ప్రపంచపు మార్కెట్టులో గొప్ప ధర పలికేవి కాని లవోదికయవారికి మాత్రం న్యాయమైన ధరలో బిళ్లమయ్యాయి. లవోదికయ ఈ గుణగణాలను కలిగి ఉంది:

పట్టణం
ధనవృద్ధి కలది (బ్యాంకింగ్)
వైద్య కేంద్రం (కండ్ల నిపుణత)
వస్త్ర పరిశ్రమ (నల్ల ఉన్ని)

### స్థానిక సంఘం (3:14ఎ)

“లవోదికయలో ఉన్న సంఘపు దూతకు (వర్తమానికునికి) ఈలాగు వ్రాయుము” (14ఎ వ.). పౌలు ఎఫెసులో ఉన్నప్పుడు, లవోదికయలో సంఘం స్థాపించబడి యుండవచ్చు (అపొ. 19:1, 8-10).<sup>7</sup> ఏదియేమైనా, ఆ అపొస్తలునికి దానితోను, దాని సభ్యులతోను పరిచయం ఉంది. అతడు కొలస్సయులకు వ్రాసినప్పుడు (లవోదికయ అక్కడనుండి 10 మైళ్ల దూరముంటుంది) యిలా అన్నాడు, “... లవోదికయ వారి కొరకును ... నేను ఎంతగా పోరాడుచున్నానో మీరు తెలిసికొనగోరుచున్నాను” (కొలస్సీ. 2:1ఎ). ఆ ఉత్తరం ముగింపు దగ్గరకు వచ్చినప్పుడు, మరొకసారి లవోదికయలోని క్రైస్తవులను ప్రస్తావించి వారికి ఉత్తరం పంపినట్టు అతడు చెప్పాడు:

లవోదికయలో ఉన్న సహోదరులకును, సుంఫాకును, వారి యింట ఉన్న సంఘము నకును వందనములు చెప్పుడి. ఈ పత్రిక మీరు చదివించుకొనిన తరువాత లవోదికయ

వారి<sup>8</sup> సంఘములోను చదివించుడి; లవోదికయకు<sup>9</sup> వ్రాసి పంపిన పత్రికను మీరును చదివించుకొనుడి (కొలస్సీ. 4:15, 16).

ప్రకటన వ్రాయబడే సమయానికి, లవోదికయ సంఘము 30 కంటే ఎక్కువ సంవత్సరాలు అస్తిత్వంలో ఉంది.

### క్రీస్తు (3:14బి, సి)

సంఘాలకు వ్రాసిన ఉత్తరాలలో మొదట (ఒకేసారి) తన్ను సూచించుకొనడానికి యేసు ఉపయోగించిన ప్రయోగాలు అధికంగా ప్రకటన మొదటి అధ్యాయంలో ఉపయోగించబడిన పదాలు కావు.<sup>10</sup> ప్రత్యేక అవసరతలు ఉన్న రోగికి వైద్యుడు చికిత్స విధానాన్ని అనుసరించినట్లు, ప్రత్యేకమైన స్థానిక సంఘాల అవసరతలను తీర్చడానికి ఆయన ఈ ఉత్తరాన్ని వాడారు. లవోదికయ సంఘ గుణగణాలకు క్రీస్తు పేర్కొన్న గుణగణాలకు గాఢమైన వ్యత్యాసముంది.

మొదటిగా, అస్థిరమైన ధనమునందు నమ్మికయుంచిన స్థానిక సంఘానికి, ఎల్లవేళలా నమ్మదగినవాడైయున్నట్లు యేసు తన్నుతాను గుర్తింపజేసికొన్నారు: “ఆమేన్ అనువాడును నమ్మకమైన సత్య సాక్షియు” (14బి వ.).

బైబిల్లో వ్యక్తి పేరుగా “ఆమేన్” అనేది ఈ ఒక్కసారే కన్పిస్తుంది.<sup>11</sup> “ఆమేన్” ప్రార్థన ముగించిన తరువాత నోటితో వల్లించే గురుతు గాక మరేమీ ఎక్కువైయుండదని తలంచుతారు, కాని ఆ మాటకు ప్రత్యేకమైన అర్థముంది. అది మొదట హెబ్రీ పదం, ఆ తరువాత అది గ్రీకు పదం, యిప్పుడది తెలుగు పదం; అది ఏ భాషలోనైనా సత్యమును రూఢిగా నిరూపించునదై ఉంది.<sup>12</sup> బహిరంగ ప్రార్థనలో “ఆమేన్” అని మనం చేర్చినప్పుడు (1 కొరింథీ. 14:16), ఆ ప్రార్థనపై మన అంగీకార ముద్ర వేస్తున్నాం. బైబిలు సందేశానికి “ఆమేన్” అని చెప్పినప్పుడు (నెహెమ్యా 5:13), “అది సరియైనది!” అని మనం అంటున్నాం. “ఆమేన్” ప్రార్థనలో మొదట గాని, చివర గాని ఉపయోగించవచ్చు (ప్రకటన 7:12; 22:20, 21), లేదా ఒక విషయం నిజమని స్థిరపరచే ఏప్పుడైనా చెప్పవచ్చు. బలమైన ప్రతిపాదనలను ప్రభువు “నిశ్చయముగా”<sup>13</sup> చెప్పుచున్నానన్నారు (మత్తయి 5:18; యోహాను 1:51 చూడు); (ఆంగ్లంలో దాన్ని “truly” అన్నారు) ఆమేన్ అనే మాట యొక్క తర్జుమాయే.

“ఆమేన్” అనే పదం “నమ్మకమైన సత్య సాక్షి”<sup>14</sup> అనే ప్రయోగంతో జోడించినప్పుడు, యేసుని సంపూర్ణంగా నమ్మదగినతనం శక్తివంతమైన ప్రతిపాదనగా మనకుంది!

రెండవది, స్వయం సమృద్ధి అనే భావనతో ఉన్న స్థానిక సంఘానికి, వారి భౌతిక దీవెనలకు ఆధారం తానే అయ్యున్నట్లు యేసు తన్ను సూచించుకున్నారు: “దేవుని సృష్టికి ఆదియునైనవాడు” (14సి వ.). “దేవుని సృష్టికి ఆదియునైనవాడు” అనే ప్రయోగానికి “మొదట సృజింపబడినవాడని” అర్థం కాదు.<sup>15</sup> గాని “దానినంతటిని ప్రారంభించిన వాడని” అర్థం.<sup>16</sup> “అది” అనే మాటకు NASB మార్జిన్ నోట్లో “మూలము, మూలాధారము”<sup>17</sup> అని ఉంది. ప్రభువు వినియోగించిన పద ప్రయోగం కొలస్సీ ఉత్తరంలో పౌలు

ఉపయోగించినదానికి సమంగా ఉంది, లేక పోలియుంది:

ఆయన [అంటే, యేసు] అదృశ్యదేవుని స్వరూపియై సర్వసృష్టికి ఆదిసంభూతుడై యున్నాడు. ఏలయనగా ఆకాశమందున్నవియు భూమియందున్నవియు, దృశ్యమైనవి గాని, అదృశ్యమైనవి గాని, అవి సింహాసనములైనను ప్రభుత్వములైనను ప్రధానులైనను అధికారములైనను, సర్వమును ఆయనయందు సృజింపబడెను, సర్వమును ఆయన ద్వారాను ఆయనను బట్టియు సృజింపబడెను. ఆయన అన్నిటికంటే ముందుగా ఉన్నవాడు; ఆయనే సమస్తమునకు ఆధారభూతుడు (కొలస్సీ. 1:15-17).<sup>18</sup>

“సమస్తము ఆయనచే సృజింపబడినట్లయితే,” భౌతికమైన సమృద్ధి విషయంలో తమకు తాము కీర్తిని ఆరోపించుకొనడానికి బదులు లవోదికయవారు ప్రభువునకు కృతజ్ఞత గలవారైయుండాలి.

### వారి స్థితి (3:15)

తనయందలి నమ్మకాన్ని, దైవత్వాన్ని యేసు నొక్క పలకడం ఎందుకంటే, ఆయన మదింపులో లవోదికయుల పరిస్థితిని అంగీకరించడానికి వారికి కష్టంగా ఉంటుంది. ఏ మెప్పు పొందని ఒకే స్థానిక సంఘం లవోదికయ. సమాజమంతటిగా సార్దీస్ ఏ మెప్పు పొందలేదు గాని, “తమ వస్త్రములను అపవిత్రపరచుకొనని కొందరు వారిలో ఉన్నారు” (3:4). “ఆ కొద్దిమంది కూడ” లవోదికయలో లేరు. మాటలు ఎంత అప్రియంగా ఉన్నా, తాను చెప్పే ప్రతిదీ నిజమైనదని యేసు స్థిరంగా చెప్పనారంభించారు!

“-నీ క్రియలను నేనెరుగుదును” అని అంటూ ఆ స్థానిక సంఘం యొక్క లెక్కను యేసు ఆరంభించారు (15వ వ.). లవోదికయ సంఘానికి “క్రియలు” లేవని ఆయన అనలేదు; వారు ఎదో ఒకటి చేస్తున్నారు. ఎలాగైనా, వారు జరిగించేది ఏదో డబ్బు సంబంధమైయుంది. దాని విషయంలో వాడు పొగుడుకొంటు ఉండవచ్చు: “అంతియొకయలో వరద బాదితులకు వెయ్యి షెకెలులు రిలీఫ్ పంపాం! పన్నెండు రథాల భోజన సరకులు యితియొపియాకు పంపాం!” దేవుడు మనిషిని లౌకికంగా దీవించినప్పుడు, ప్రత్యక్షమైన సంబంధం లేకుండానే ధనాన్నిచ్చే అవకాశం ఉంది. నిజమైన త్యాగం చేయకుండగనే తన మనస్సాక్షిని ఊరడించుకునే అవకాశముంటుంది!<sup>19</sup>

అప్పుడు యేసు వారి సమస్యను అడ్రస్ చేశారు: “నీవు చల్లగానైనను వెచ్చగానైనను లేవు” (15వ, బి వ.) “వెచ్చగ” అని తర్జుమా చేయబడిన గ్రీకు పదం *zestos*. “zest” అనే ఆంగ్ల పదం దీనినుండి వస్తుంది. “తెర్లుతున్న వెచ్చదనం” అని దాని అర్థం. *zestos* అనే మాటకు వ్యతిరేకంగా ఉపయోగింపబడిన “చల్లగ” అంటే, మంచుగడ్డ వంటి చల్లదనం (మత్తయి 24:12 చూడు). లవోదికయలోని క్రైస్తవులు ఆత్మ సంబంధంగా మంచుగడ్డవంటి చల్లటివారు కారు (అంటే, వారు అవిశ్వాసులు కారు, వారు దేవుని ప్రజలను హింసించవారు), సరిగదా ఆత్మ సంబంధంగా బహు వేడిగా ఉన్నవారు కూడ కారు. (ప్రభువు కొరకు వారు మండుతున్నవారు కారు.) వారు కేవలం “సులివెచ్చగా” ఉన్నారు (3:16).

నేను ఎరిగిన ప్రతి స్థానిక సంఘంలోను సులివెచ్చని సభ్యులు ఉన్నారు - రహస్య

ప్రార్థనలో, బైబిలు స్టడీలో, స్వపరీక్షలో; తమ హాజరులో స్థిరం లేనివారు; తమ కానుకల్లో త్యాగం చేయలేనివారు, స్థానిక సంఘ కార్యక్రమంలో అక్కర చూపనివారు; అరుదుగా రోగులను దర్శించేవారు, దుఃఖపడేవారిని ఓదార్చనివారు, నశించినవారికి ఉపదేశింపని వారు; “ఏ విధమైన అసౌకర్యానికి యిష్టపడనివారు, ఏ విధమైన నిందను సహించనివారు, లేక క్రీస్తుకొరకు ఏ విధమైన సౌఖ్యాన్ని పోగొట్టుకొననివారు ... .”<sup>20</sup>

పట్టించుకోని ఆ సభ్యులకు యేసు యిలా తెలిపారు: “నీవు చల్లగానైనను వెచ్చగానైనను ఉండిన మేలు” (15సి వ.). “అంతా లోనికైనా రానిమ్ము లేక అంతా బయటికి పోనిమ్ము!” అని ప్రీచర్స్ దీన్ని సంక్షిప్తం చేశారు! ఒక ప్రీచర్ యిలా చేర్చాడు, “ద్వారం వద్ద నిలవడం మానుకో, నీవు ఆకర్షణను కలిగిస్తున్నావు!”

మొదట్లో యేసు ఏమి చెప్పదలచుకున్నారో అది తికమకగా ఉండవచ్చు. “వెచ్చగా” ఉండమని ఆయన వారిని ఎందుకు కోరుతున్నారో చూడడం సులభం. “వెచ్చగా”<sup>21</sup> అని తర్జుమా చేయబడిన పదం “తీవ్రతగా” ఉండు అని మామూలుగా తర్జుమా చేయబడింది. ఉదాహరణకు, ఈ పదం రోమా 12:11 వాడబడింది, “ఆత్మయందు తీవ్రతగలవారై ప్రభువును సేవించుడి” అనేది మనకందరికి సవాలుగా ఉంది. ఆసక్తిగలవారై తీవ్రతగా ఉండమని ప్రభువు వారిని ఎందుకు కోరారో దానిని అర్థం చేసికొనడంలో తప్పక మనకెట్టి సమస్యయు లేదు.

మరోవైపు, “నులివెచ్చగా” ఉండడంకంటే “చల్లగానైనా” ఉండుడని ఆయన వారిని ఎందుకు కోరారు?<sup>22</sup> (కనీసం పాక్షికంగా దిగిన క్రైస్తవుడుగా ఉండడం) - “క్రైస్తవేతరుడుగా ఉండడం కంటే క్రైస్తవుడుగా ఉండడం మంచిది కాదా?” అని మనం ఆలోచిస్తాం.<sup>23</sup> పరిమితియైన సమర్పణ మారుతున్న స్థితిలో, ఆత్మ సంబంధంగా ఒక అడుగు ముందుకు వేయడంలో మన రిజనింగ్ సరిగా ఉంటుంది. క్రీస్తునందలి శిశువు ఆత్మ సంబంధమైన పూర్వ చరిత్ర లేకుండా, సంఘ కార్యక్రమాలు కొన్నిటిలో పాల్గొనడం మనకు ఆనందం కలిగిస్తుంది. క్రైస్తవుడుగా ఎదగడానికి యిప్పుడే ఆరంభించాడు, గనుక తన అభివృద్ధి మనకు ఉత్సాహం కలిగిస్తుంది, అతడు యింకా బహు దూరం వెళ్లవలసి ఉన్నాడు.

లవోదికయ క్రైస్తవుల పరిస్థితి అది కాదు. వారి నులివెచ్చని తనం వారి కదలిక లేని స్థితిని సూచిస్తుంది. వాస్తవంగా, తమ ఆత్మ సంబంధమైన పరిస్థితిని బట్టి వారు అతిశయిస్తున్నారు (3:17). పరిమితిగా పనిలో చిక్కుకొనడం మార్పు పొందుతున్న స్థితి కానప్పుడు, ఆత్మ సంబంధంగా మంచుగడ్డ చల్లటి స్థితికంటెను ఎక్కువగా కోరదగినది కాదు. నులివెచ్చగా నుండడం కంటే చల్లగానే ఉండడం మేలని యేసు ఆనందంలో కనీసం మూడు కారణాలను చెప్పుతాను:

- (1) మంచుగడ్డ చల్లదనం ఎక్కువ యథార్థమైనది, ఎందుకంటే క్రైస్తవుడనే క్లెయిమ్ అందులో లేదు.
- (2) స్వయం సంతృప్తిగల నులివెచ్చని దేవుని బిడ్డను మార్చడం కంటే మంచుగడ్డ చల్లదనపు వ్యక్తిని - క్రైస్తవుడుగా ఏ నటన చేయని వ్యక్తిని మార్చడం సులభం (హెబ్రీ. 6:4-6; 2 పేతురు 2:20 చూడు).
- (3) చల్లదనం కంటెను నులివెచ్చని స్థితి సంఘాన్ని ఎక్కువగా బాధిస్తుంది. దేవుడు

లేని విగ్రహ పూజ చేసే వ్యక్తిని చూచి, “అందుకే నేను క్రైస్తవుడను కాలేదు” అని చెప్పినవారిని నేను ఎరుగను! కాని అర కొర హృదయంతో ఉన్న సంఘ సభ్యులను చూచి, “నేను క్రైస్తవుడను ఎందుకు కావాలి? నేను కూడ వారివంటివాడనే!” అని చెప్పినవారిని నేనెరుగుదును!

ఆ పట్టణంలో తగిన ప్రమాణంలో యూదుల పౌరులున్నది వాస్తవమైనప్పటికీ<sup>24</sup> సార్దీస్ ఉత్తరంలోవలెనే లవోదికయ ఉత్తరంలో కూడ హింస ప్రస్తావించబడకపోవడం గమనార్హమే. లవోదికయలోని క్రైస్తవులను అపవాది ఎందుకు ఊరకనే వదలిపెట్టాడు? ఉన్నపాటున వాడు వారిని యిష్టపడుతున్నాడు! వారు పైపైకి ఎంత కాలం ఆత్మ సంబంధులుగా కన్పిస్తారో అంత కాలం వారు వాని కార్యానికి సహకారులై ఉంటారు - రోము యొక్క బంధీలకంటే స్వతంత్రులైయున్నవారే వాని పనికి సహకారులు!

### ఫలితాలు (3:16)

ఆత్మ సంబంధమైన తమ స్థితిని బట్టి లవోదికయులు సంతృప్తి చెందియుండవచ్చు గాని, ప్రభువు మాత్రం కాదు. ఆయన వారితో యిలా చెప్పారు, “నీవు వెచ్చగావైనను చల్లగావైనను ఉండక. నులివెచ్చనగా ఉన్నావు గనుక నేను నిన్ను<sup>25</sup> నా నోటనుండి ఉమ్మివేయ నుద్దేశించుచున్నాను” (16 వ.). “ఉమ్మివేయు” అని తర్జుమా చేసిన గ్రీకు పదం *emeo*, దానినుండి ఆంగ్లంలో “emetic” అనే పదం వచ్చింది, వాంటిని కలిగించ దానికి ఉపయోగించే ఏజెంట్. తేటైన భాషలో యేసు చెప్పిందేమంటే, “వాంటి చేసికోగోరేలా మీరు నన్ను చేస్తున్నారు.”<sup>26</sup> నులివెచ్చని నీరు కడుపుపై చూపిన ప్రభావంవలెనే ఆత్మ సంబంధమైన వారి ఆత్మ సంతృప్తి క్రీస్తుపై అలాటి ప్రభావాన్నే కనుపరచుతుంది. తమ దేహంలోనికి హానికరమైనదేదైనా ప్రవేశించినప్పుడు, దాన్ని కక్కివేయడానికి సంవత్సరాల తరబడి ప్రజలు ఆ నులివెచ్చని నీటిని వాంటి చేయించే సాధనంగా వాడేవారు. లవోదికయ ప్రాంతంలో ఈ వేడి నీటి జలాలు విస్తరించియున్నందున, ఒకరికంటే ఎక్కువ మంది యాత్రికులు ఆ నీటిని త్రాగి వాంటి చేసికొనియుంటారు.

ఈ విధంగా, “నా నోటనుండి ఉమ్మివేయ నుద్దేశించుచున్నాను” అని యేసు చెప్పినప్పుడు, “నీవు నన్ను రోగిగా చేస్తున్నావు” అన్నట్లు చెప్పారు. ఆయన యింకేమి చెప్పారంటే, “నీ నిర్విచారంనుండి నీవు మారుమనస్సు పొందనట్లయితే, నాతో నీకు సన్నిహితమైన సహవాసముండదు.”<sup>27</sup> వారి నిత్య గమ్యం ఆపదలో పడింది!

### తారతమ్యం (3:17)

ఉత్తరంలో ఈ పాయింటు దగ్గరకు వచ్చినప్పుడు, వారి ఉత్తరం మరొక స్థానిక సంఘపు ఉత్తరంతో కలిసిపోయే ప్రమాదమున్నట్లు లవోదికయులు దాదాపుగా ఊహించుకొని యుండవచ్చు. “అడ్రస్ మరోసారి చెక్ చేయండి అని వారన్నట్లు మనం ఊహించగలం. ఆ పేరు ఎలాగో మారిపోలేదా?” వాస్తవం మాత్రం నిశ్చయం: ప్రభువు

వారిని చూచినట్టు తమ్మును తాము చూచుకోలేదు. యేసు వారికి యిలా చెప్పారు, “నేను ధనవంతుడను, ధనవృద్ధి చేసియున్నాను, నాకేమియు కొదువలేదని చెప్పుకొను చున్నావు” (17బి వ.)<sup>28</sup> ఉత్సాహములేని వారి స్థితికి సిగ్గు పడడానికి బదులు, వారు దానికి గర్విస్తున్నారు. ఆత్మ సంబంధంగా దూరంగా ఉండడం సుగుణమని కొందరను కుంటారు,<sup>29</sup> క్రైస్తవులు ఉత్సాహంగా ఉన్నప్పుడు వారు కలత చెందుతుంటారు.

ఆది భాషలోని పునరుక్తి అనేక తర్జుమాల్లో ప్రతిఫలించలేదు. అక్షరార్థంగా లేఖనం యిలా అంది, “నేను ధనవంతుడను నేను ధనవంతుడనయ్యాను నాకే కొదువ లేదు.” మరల చెప్పడం నొక్కి చెప్పడం కొరకే. వారేమంటున్నారంటే, “మేము ధనవంతులము, ధనవంతులము, **ధనవంతులం!**” వారికి భౌతికమైన, ఆత్మ సంబంధమైన ధనవంతులమని మారుమనస్సు కలిగియుండవచ్చు; భూసంబంధమైన ధనం పరలోకపు అంగీకారానికి రుజువని అనేకులు చూస్తారు (మత్తయి 19:24, 25 చూడు). ఒక స్థానిక సంఘానికి ఆకర్షణీయమైన కట్టడం, పేరుగాంచిన సువార్తకుడు, అలరారు [impressive] కార్యక్రమం కలిగియుండియు, తలుపు మేకులా చచ్చినదైయుండవచ్చు!<sup>30</sup>

లవోదికయవారు ధనవంతులనుకొని తమ్మును తాము మోసం చేసికొన్నారు. యేసు యిలా అన్నారు: “నీవు దౌర్భాగ్యుడవును దిక్కుమాలిన వాడవును దరిద్రుడవును గ్రుడ్డివాడవును దిగంబరుడవునై యున్నావని యెరుగక” (17బి వ.). “మనుష్యుడు చూచినట్టు దేవుడు చూడడని” మరోసారి గుర్తుచేయబడ్డం (1 సమూ. 16:7).

వారి ఆత్మ సంబంధమైన స్థితిని సంగ్రహం చేయడానికి సాధారణమైన పదాలను యేసు మొదట ఉపయోగించారు. ఉపయోగించిన ఒక పదం “దౌర్భాగ్యుడు.”<sup>31</sup> “దౌర్భాగ్యుడని” తర్జుమా చేయబడిన గ్రీకు పదం “అధిక దుఃఖమైన కార్మిక పనిలో అరిగిపోయి అలసిన స్థితిని, లేదా గనులలో పనికి శిక్షగా అప్పగింపబడిన స్థితిని సూచిస్తుంది.”<sup>32</sup> ప్రభువు వారిని కోటిశ్వరులుగా చూడడం లేదు; గతిలేని బానిసలుగా ఆయన వారిని చూస్తున్నారు! “దిక్కుమాలినవాడవు” అనే పదాన్ని కూడ ఆయన ఉపయోగించారు. కనికరం అవసరమైన స్థితిలో ఉన్నట్టు గ్రీకు పదం పలుకుతుంది, శ్లాఘింపబడడానికి బదులు, ప్రభువు దృష్టిలో వారు దైన్యమైన స్థితిలో ఉన్నారు. యేసు యొక్క వ్యాధి నిర్ధారణను వారు ఎంతగా ద్వేషించియుంటారో! దయను తాను ద్వేషించునంతగా అహంకారి మరి దేనిని అంతగా ద్వేషించడు.

ప్రత్యేకించిన మాటల్లో వారి ఆత్మ సంబంధమైన సమస్యను యేసు యిలా వర్ణించారు:

పట్టణం (& సంఘం)	పరిస్థితి (17 వ.)
ధన సమృద్ధిగల (బ్యాంకింగ్)	దరిద్రుడవు
వైద్య కేంద్రం (నేత్రంలో ప్రత్యేకత)	గ్రుడ్డివాడవు
బట్టల పరిశ్రమ (నల్లని ఉన్ని)	దిగంబరివి

వారు “ధనవంతుల” మనుకున్నారు వాస్తవానికి వారు “దరిద్రులు.” “poor” అని తర్జుమా చేయబడిన మాటకు “కొంచెం కలిగియున్నారు” అనే అర్థం కాదు; ఏమియు లేనివారని దాని అర్థం. చిన్న ఆసియాలో బహు ధన సమృద్ధిగల పట్టణంలో వారు నివసిస్తున్నా ఆత్మ సంబంధంగా వారు నిరుపేదలుగా చేయబడ్డారు. స్మర్తు సంఘం “పేదయైన ధనిక సంఘం,” అదే సంఘంలో లవోదికయలోని స్థానిక సంఘం “ధనికులైన పేద సంఘం.”

కంటి జబ్బుకు లోకంలోనే అతి శ్రేష్ఠమైన వైద్యం వారికి అందుబాటులో ఉంది, కాని వారు “గ్రుడ్డివారై” ఉన్నారు.<sup>33</sup> వారు తమ ఆత్మ సంబంధమైన స్థితిని చూడలేక ఉన్నారు, క్రైస్తవ్యం యొక్క నిజ స్వభావాన్ని వారు కానలేకయున్నారు. క్రైస్తవ్యం ఉద్దేశించే చేయునదైయున్నట్లు వారు చూడవలసియుంది!

Hans Christian Anderson’s కట్టు కథలోని చక్రవర్తిలా,<sup>34</sup> బహు నాణ్యమైన వస్త్రాలు ధరించుకున్నట్లు తలంచారు కాని నిజానికి వారు “దిగంబరులు.” లేఖనా లన్నిటిలో, దిగంబరత్వమనేది సిగ్గుకు పర్యాయపదంగా ఉంది.<sup>35</sup> తూర్పు దేశాల్లో, ఒక వ్యక్తిని వస్త్ర హీనునిగా చేయడం అతన్ని అవమానించినట్లుగా ఉంటుంది,<sup>36</sup> అతనికి అంగీని ధరింపజేయడం అతనిని ఘనపరచడమౌతుంది.<sup>37</sup> భౌతికంగా, లవోదికయవారు ఖరీదైన కాకి నలుపు లోపలి ఉడుపులు ధరించుకున్నవారే; గాని ఆత్మ సంబంధంగా, ప్రభువు మాత్రమే ప్రసాదించగల తెల్లని నీతి వస్త్రం వారికి లేదు (3:18 చూడు).

## ముగింపు

ఈ పాఠంలో లవోదికయవారి సమస్యను సూచించడానికి మనం ప్రయత్నించాం. తరువాత దానిలో, మనం పరిష్కారం చూస్తాం.

ఈ పాఠం ముగిస్తుండగా, రెండు వాస్తవాలను నొక్కి చెప్పాలి: (1) లవోదికయలోని సమస్య కేవలం స్థానిక సంఘానిదే కాదు, అది వ్యక్తిగతమైన సమస్య. లవోదికయ సంఘం నులివెచ్చగా ఉందంటే, వ్యక్తిగతమైన సభ్యులు నులివెచ్చగా ఉన్నారని అర్థం. నులివెచ్చని తనం స్థానిక సంఘంలోనుండి తొలిగించబడాలంటే, ప్రతి సభ్యుడు వ్యక్తిగతంగా లెక్క చూచుకొని అప్పుడు వ్యక్తిగతమైన చర్య తీసికోవాలి.

(2) లవోదికయలోని సమస్య ప్రాంతీయమైనది కాదు సార్వత్రికమైనది. ప్రభువు ఈ ఉత్తరాన్ని భద్రపరచారు ఎందుకంటే, లవోదికయవారి సమస్య వారిదే కాదు, నులి వెచ్చని స్థితి సంవత్సరాల గుండా సంఘాన్ని బాధించే అవకాశముంది. మత సంబంధంగా ఆత్మ తృప్తికరంగా ఉండడం ఎంత సులభం!

ఈ మాటలు చదివే ప్రతి ఒక్కరు వ్యక్తిగతమైన పరిస్థితి చేసికోవాలని నా ప్రార్థన. యజమానునికి సేవ చేయడంలో నులివెచ్చగా మారిపోయావా? నీ ఉత్సాహాన్ని నీవు కోల్పోయావా? ఆత్మ సంబంధంగా సౌఖ్యమనే ఊబిలో నీవు దిగిపోయావా? అలాగై ఉన్నట్లయితే, ప్రభువు కొరకు నీ సమర్పణను తిరిగి నూతనపరచుకో! ఆయన కొరకైన సేవలో నీవు మండుతూ ఉండాలని ఆయన కోర్కె!<sup>38</sup>



## సూచనలు

<sup>1</sup>మా టూల్ గ్రూప్ కు టర్నిష్ గైడ్ “లవొదికయను” “LAH-oh-de-ce-uh” అని పలికాడు. <sup>2</sup>పటాన్ని చూడు. <sup>3</sup>స్వూయార్కు పట్టణంలో వాల్స్ట్రీట్ ను అమెరికా ఆర్థిక కేంద్రంగా సాధారణంగా భావింపబడుతుంది. <sup>4</sup>వారి విషయంలో అది ఘనమైనదే - కాని ఆర్థికంలో పొగడదగినది మతంలో అవసరమైనంత తగినది కాదు. రక్షణకు సంబంధించి తాము సొంతగా ఏమీ చేయలేదని లవొదికయలో ఉన్న క్రైస్తవులు గ్రహించాలి. <sup>5</sup>ఖనిజపు వేడినీటి ఊటలు ఏ ప్రాంతంలో అధికంగా ఉంటాయో (అర్మినోసాస్, వేడినీటి ఊటలవంటివి) ఆరోగ్య కేంద్రాలుగా యాత్రికులను ఆకర్షిస్తాయి. <sup>6</sup>“నల్ల గొర్రెలంటే” అమెరికాలో తప్పు అర్థం వస్తుంది, కాని లవొదికయలో కాదు. లవొదికయలో “నల్ల గొర్రెలంటేనే దబ్బు!” <sup>7</sup>ఎవరైనా అనే పాటు యొక్క జతపనివాడు, కొలస్సిలో సంఘ స్థాపన చేసినట్లున్నాడు (కొలస్సి. 1:7; 4:12). లవొదికయలో కూడ అతడే సంఘాన్ని నాటియుంటాడు. <sup>8</sup>క్రొత్త నిబంధన రచనలు సంఘాల మధ్య ఎలా తిప్పబడ్డాయో ఈ లేఖన భాగం ఒక ఉదాహరణనిస్తుంది. <sup>9</sup>లవొదికయకు పౌలు ఉత్తరానికి సంబంధించి యిక్కడ కొన్ని అవకాశాలున్నాయి: (1) “ఎఫెసోయలకు వ్రాసిన పత్రిక” అని మనం పిలిచే ఉత్తరంగా అది మనకు భద్రం చేయబడింది. ఎఫెసీ. 1:1లో “ఎఫెసోలో ఉన్న” అనే మాటలు కొన్ని ప్రాచీన ప్రతులలో లేనందునను, వ్యక్తిగత సభ్యులకు వందన వచనం లేదు గనుకను, పౌలు వ్రాసిన జనరీక ఉత్తరాన్ని ప్రతులు చేసి, మొదటిలో సంఘం పేరు చేర్చినట్లు కొందరు తీర్మానించారు. (2) లవొదికయకు వ్రాయబడిన పత్రికలోని సందేశం క్రొత్త నిబంధనలోని యితర చోట్ల లభించే సమాచారపు సకలే గనుక అది మనకు అవసరం లేదు. ప్రభువు పలికిన ప్రతి మాట మనకు లేకపోయినా (యోహాను 20:30, 31), దైవప్రేరేపితులగు మనుష్యులు వ్రాసిన ప్రతి మాట మనకు లేకపోయినా, మనకు కావాలని దేవుడు కోరుకున్నంతయూ మనకున్నది, సత్కార్యమునకు పూర్ణముగా సిద్ధపడియుండగలుగుటకు (2 తిమోతి 3:17). <sup>10</sup>“నమ్మకమైన సత్య సాక్షియూ” అనే ప్రయోగం 3:14, 1:5లో దానివంటిదే (“నమ్మకమైన సాక్షి”).

<sup>11</sup>పాత నిబంధనలో “ఆమెన్” అనే పదం దేవునికి బిరుదుగా ఉపయోగించబడింది (యెషయా 65:16లో “ఆమెన్” అనే మాటకు తర్జుమా “సత్యము”) అయితే అది వ్యక్తి పేరుగా ఉపయోగించబడలేదు. <sup>12</sup>గ్రీకు మాట ఆమెన్ అనేది “ఉండునది” “to be” అనే ప్రకటనలో భాగమైయుంది. గనుక “ఆమెన్” అంటే “అలాగు అగును గాక” అని కొన్నిసార్లు చెప్పబడింది. <sup>13</sup>The KJV “verily” అని ఉంది. <sup>14</sup>“యేసు నమ్మకమైన సాక్షిగా” 1:5లో సూచించబడ్డారు. అక్కడ ఆయన మరణంవరకు నమ్మకంగా ఉన్నారనేది నొక్కి చెప్పబడింది. (అంటే, హతసాక్షియగుట ద్వారా) ఇక్కడ, ఆయన నమ్మదగినతనం నొక్కి చెప్పబడింది. <sup>15</sup>యేసు సృజించబడిన వ్యక్తి అని అనడానికి ఈ వచనం యెహోవా సాక్షులచే వాడబడింది. <sup>16</sup>అత్య సంబంధమైన సృష్టి, అంటే ఆయన సంఘానికి ఆర్థనెజర్ ఉన్నట్లు చెప్పబడుతుంది. సందర్భం భౌతికమైన సృష్టి అనే భావాన్ని యిష్టపడుతుంది, అత్య సంబంధమైన సృష్టి కూడా గుర్తుమొందువచ్చు. <sup>17</sup>“అదియువైన” అనడానికి వాడిన గ్రీకు పదం NASB, KJVలో *arche*, దీన్ని [ruler] “ఏలిక,” లేక “ప్రధానుడు” అని కూడ తర్జుమా చేయవచ్చు. <sup>18</sup>“నమస్తమును ఆయనచే సృజించబడినట్లయితే,” ఆయన “అన్నిటికంటే ముందుగా ఉన్నవాడైయుంటే,” ఆయన సృజించబడిన వ్యక్తి అనడానికి వీలులేదు. యోహాను 1:1-3; హెబ్రీ. 1:8, 10 చూడు. <sup>19</sup>ఈ పేరాగ్రాఫ్ ను నేనెందుకు చేర్చానంటే, లవొదికయ సంఘం పాశ్చాత్య దేశాల్లో అనేకమంది క్రైస్తవులకు అది తగినట్లు మాట్లాడింది. నీ ప్రాంతమువారికి అస్పృయించకపోతే లవొదికయ చేసిన “క్రియలు” “సంపూర్ణ సమర్పణను బట్టి కలిగిన ఆసక్తి కరమైనవి కావు కాని మనస్సాక్షిని తృప్తిపర్చుకొనేవే.”

<sup>20</sup>Boyd Carpenter, quoted by James M. Tolle, *The Seven Churches of Asia* (Pasadena, Tex.: Hahn Publishing Co., 1968), 73.

<sup>21</sup>“వెచ్చగా” అని యిక్కడ తర్జుమా చేయబడిన పదం *leo*, *zestos* అనేది గ్రీకు మూలం. <sup>22</sup>సులివెచ్చనకంటే క్రీస్తు లవొదికయలను “చల్లగా,” “వెచ్చగా” ఉండమని ఎందుకు కోరినట్టో దానిచే కొందరు బాధించబడ్డారు. ప్రకటన 3:15, 16లో “చల్లగా” అని తర్జుమా చేయబడింది. మత్తయి 10:42 సూచించినట్లు “గిన్నెడు చప్పిళ్లు” అని యేసు సూచించారు. అయితే 3:15, 16లో ఉపయోగించబడిన “చల్లటి” అనేది కోరబడిన ఆత్య సంబంధమైన స్థితిని చూపుతున్నట్లు అనేకమంది రచయితలు నమ్ముతారు. <sup>23</sup>అత్య సంబంధమైన “చల్లదనానికి” మరొక అవకాశం విశ్వాసాన్ని వీడడం.

<sup>24</sup>లవొదికయ స్థాపించబడే దినాల్లో, పట్టణపు ఆర్థిక వ్యవస్థ నిర్మాణానికి యూదులు దిగుమతి చేసికోబడ్డారు, వర్తకానికిని, లాభానికిని ఆకర్షించబడినవారై సంవత్సరాలు గడిచే కొద్ది యితర యూదులు ఆ పట్టణానికి వచ్చి చేరుకున్నారు. <sup>25</sup>అక్షరార్థంగా “I am about to ...” అని లేఖనమంది. <sup>26</sup>Eugene H. Peterson, *The Message: New Testament with Psalms and Proverbs* (Colorado Springs, Colo.: NavPress Publishing Group, 1995), 614-15. <sup>27</sup>20వ వచనం గమనించు: వారు తమ జీవితాల్లోనుండి యేసునే త్రోసివేశారు. <sup>28</sup>ఈ వచనాన్ని లూకా 12:19లో

పోల్చు. <sup>29</sup>మతాన్ని గురించి “నిర్దిష్టంగా ఉండే భాగ్యం అని వారసుకుంటారు” అని నావంతు లోకంలో, మనం అనవచ్చు. <sup>30</sup>“Dead as a doornail” అనేది స్వయంగా వివరించుకునే భాషాలోకారం.

<sup>31</sup>ఒరిజినల్లో “the wretched [ones]” అని ఉంది - బహుగా దౌర్భాగ్యులను సూచిస్తుంది. <sup>32</sup>Tolle, 75. <sup>33</sup>2 పేతురు 1:9 చూడు. <sup>34</sup>Hans Christian Anderson wrote a tale called “The Emperor’s New Clothes,” అనే కట్టుకథను వ్రాశాడు. ఆ కథలో ఒక చిన్న బిడ్డ రాజు వస్త్రహీనుడైయున్నట్లు సూచించేవరకు రాజు గంభీరమైన దుస్తుల్లో ఉన్నట్లు భ్రమపరచబడ్డాడు. <sup>35</sup>దేవుడు వివాహాన్ని అంగీకరించిన సందర్భంలో భార్య భర్తల మధ్య రహస్యపు వస్త్రహీనతకు యిది వర్తింపక, బహిరంగమైన వస్త్రహీనతను యిది సూచిస్తుంది (అది. 2:25; 1 కొరింథీ. 7:4). <sup>36</sup>2 సమూ. 10:4; యెషయా 20:4; యెహెజ్కేలు 16:37-39; నహూము 3:5. <sup>37</sup>అది. 41:42; ఎస్థరు 6:6-11; దానియేలు 5:29 చూడు. <sup>38</sup>ఈ పాఠాన్ని ప్రసంగంలా ఉపయోగిస్తే, ప్రాథమికంగా అది సంతుష్టలైన క్రైస్తవులకు వర్తిస్తుంది. కాని క్రైస్తవులుగా కావడానికి జనులను అహ్వనించడాన్ని కూడ చేర్చాలి (గలతీయులకు 3:26, 27). <sup>39</sup>Charles R. Swindoll, *Letters to Churches ... Then and Now* (Fullerton, Calif.: Insight for Living, 1986), 44-49. <sup>40</sup>Jeff Walling, “Facing the Trial of Prosperity,” Oklahoma Christian College Lectures, Audiotape (1983).

<sup>41</sup>Ronnie White, “Church Enemy Number One,” *The Preacher’s Periodical* (November 1985): 45-46, 50.

### లివ్యా మరియు చర్చకొరకైన ప్రశ్నలు

1. ఇవ్వబడిన పటాన్ని ఉపయోగించి 1నుండి 3 అధ్యాయాల్లో యివ్వబడిన క్రమంలో ఆసియాలోని యేడు సంఘాల స్థలాలను గుర్తించగలవా?
2. లవొదికయ యొక్క ఏ మూడు లక్షణాలు ఆ సంఘం యొక్క ఉత్తరంలో సూచించబడ్డాయి?
3. “ఆమేన్” అనే మాటకు అర్థమేమి? యేసు వర్తింపజేసినప్పుడు దాని భావమేమి?
4. “దేవుని సృష్టికి ఆదియునైనవాడు” అనే ప్రయోగం యొక్క అర్థమేమి?
5. ఆత్మ సంబంధంగా “చల్లగా” లేక “వెచ్చగా” అంటే అర్థమేమి?
6. “నులివెచ్చన” అంటే ఏమి? ఆత్మ సంబంధమైన నులివెచ్చని తనానికి కొన్ని ఉదాహరణలనిమ్ము.
7. నులివెచ్చగా ఉండడానికి బదులు చల్లగానైనా ఉంటే మేలని లవొదికయలోని క్రైస్తవులను యేసు ఎందుకు కోరారు?
8. లవొదికయుల మీద “ఉమ్మి” వేయ నుద్దేశించుచున్నానని అనడంలో యేసు యొక్క అర్థమేమి?
9. లవొదికయవారు తమ్మును తాము ఎలా చూచుకున్నారు? ఒకని ఆత్మ సంబంధమైన స్థితి విషయంలో తన్ను తాను మోసగించుకునే అవకాశముందా?
10. నిజానికి ఆత్మ సంబంధంగా వారి స్థితి ఏమి?
11. వారు ఏ భావంతో “దరిద్రులు”? “గ్రుడ్డివారు”? “దిగంబరులు”?